

प्रेस विज्ञप्ति

ढाका के 5 सदस्यीय प्रतिनिधिमण्डल ने जयपुर मेट्रो का दौरा किया

04 सितम्बर, 2015। ढाका के पांच सदस्यीय प्रतिनिधिमण्डल ने अपने ओरिएंटेशन विजिट के तहत शुक्रवार को जयपुर मेट्रो का दौरा किया।

अपने दौरे के दौरान प्रतिनिधिमण्डल ने जयपुर मेट्रो के परियोजना निदेशक श्री अश्वनी सक्सेना सहित जयपुर मेट्रो के अन्य अधिकारियों से मुलाकात कर मेट्रो के संचालन एवं अगले फेजों के निर्माण कार्यों पर गहन चर्चा की।

इस मौके पर आयोजित बैठक में जयपुर मेट्रो के फेज-1बी (चांदपोल से बडी चौपड तक) के निर्माण कार्यों को देखा और मेट्रो प्रोजेक्ट के सभी मापदंडों का गहनता से अध्ययन किया।

श्री अश्वनी सक्सेना ने प्रतिनिधिमण्डल को अवगत कराया कि जयपुर मेट्रो को लेकर जयपुर सहित पूरे प्रदेशवासियों में गजब का उत्साह है। उन्होंने बताया कि जयपुर मेट्रो के फेज 1बी तय समय सीमा पर पूरा करने का कार्य तेजी से चल रहा है।

बैठक के बाद प्रतिनिधिमण्डल ने मानसरोवर स्थित जयपुर मेट्रो के डिपो का निरीक्षण किया और मेट्रो में सफर का आनन्द भी लिया। इसके साथ ही प्रतिनिधिमण्डल ने फेज 2 के रूट का सर्वे भी किया।

ओरिएंटेशन विजिट पर आए इस प्रतिनिधिमण्डल में ढाका मास रैपिड ट्रांजिस्ट डवलपमेंट प्रोजेक्ट के सहायक परियोजना निदेशक श्री मोहम्मद महबुबुल आलम, डीएमआरटीडीपी के वित्त एवं लेखा निदेशक श्री मोहम्मद नुरुल अमिन, डीएमआरटीडीपी के वित्तिय महाप्रबंधक श्री भोलानाथ पॉल, ढाका ट्रांसपोर्ट कॉर्डिनेशन ऑथोरिटी के निदेशक (संयुक्त सचिव) श्री मोहम्मद शमसॉल आलम चौधरी और सडक यातायात एवं राजमार्ग डिवीजन के सिस्टम एनालिस्ट श्री एस.एम. शोहिद शामिल रहे। साथ ही इस प्रतिनिधिमण्डल के कॉर्डिनेटर के रूप में इंस्टिट्यूशनल डवलपमेंट कंसलटेन्ट के ट्रांसपोर्ट इकोनोमिस्ट श्री शिन्जी ककिनका भी मौजूद रहे।

उल्लेखनीय है कि ढाका का यह प्रतिनिधिमण्डल गत 30 अगस्त से लेकर 6 सितम्बर तक ओरिएंटेशन विजिट के अंतर्गत दिल्ली और जयपुर मेट्रो का दौरा करने निकला है।

जनसंपर्क अधिकारी